

PARLAMENT EWROPEW

2004



2009

Dokument ta' sessjoni

14.1.2008

B6-0041/2008

MOZZJONI GĦAL RIŻOLUZZJONI

impressqa biex jinghalaq id-dibattitu dwar id-dikjarazzjoni mill-Kummissjoni skond l-Artikolu 103(2) tar-Regoli ta' Proċedura minn

- Catherine Trautmann u Maria Badia i Cutchet, f'isem il-Grupp PSE
- Gunnar Hökmark u Malcolm Harbour, f'isem il-Grupp PPE-DE
- Jorgo Chatzimarkakis, f'isem il-Grupp ALDE
- David Hammerstein, f'isem il-Grupp Verts/ALE
- Eugenijus Maldeikis, Mieczysław Edmund Janowski, Cristiana Muscardini u Adam Bielan, f'isem il-Grupp UEN
- Esko Seppänen, f'isem il-Grupp GUE

dwar it-tieni Forum dwar il-Governanza ta' l-Internet, li sar f'Rio de Janeiro bejn it-12 u l-15 ta' Novembru 2007

B6-0041/2008

Riżoluzzjoni tal-Parlament Ewropew dwar it-tieni Forum dwar il-Governanza ta' l-Internet, li sar f'Rio de Janeiro bejn it-12 u l-15 ta' Novembru 2007

Il-Parlament Ewropew,

- wara li kkunsidra r-riżoluzzjoni tiegħu tat-23 ta' Ġunju 2005 dwar is-soċjetà ta' l-informazzjoni (2004/2204(INI)),
 - wara li kkunsidra r-riżoluzzjoni tiegħu ta' l-14 ta' Marzu 2006 dwar soċjetà ta' l-informazzjoni Ewropea għat-tkabbir u l-impjiegi (2005/2167(INI)),
 - wara li kkunsidra d-Dikjarazzjoni tal-Prinċipji u l-Pjan ta' Azzjoni tas-Samit Dinji dwar is-Soċjetà ta' l-Infommazzjoni (WSIS), adottati f'Ġinevra fit-12 ta' Diċembru 2003,
 - wara li kkunsidra l-komunikazzjoni tal-Kummissjoni bl-isem "Lejn Shubija Globali fis-Soċjetà ta' l-Infommazzjoni: Mill-Prinċipji ta' Ġinevra għall-Azzjoni" (COM(2004)0480),
 - wara li kkunsidra l-Impenn ta' Tuneż u l-Aġenda għas-Soċjetà ta' l-Infommazzjoni, adottati f'Tuneż fit-18 ta' Novembru 2005,
 - wara li kkunsidra l-komunikazzjoni tal-Kummissjoni wara d-WSIS ta' l-2006 (COM(2006)181),
 - wara li kkunsidra l-preżentazzjoni tal-Kunsill ta' l-Ewropa ta' l-10 ta' Awissu 2007 għat-tieni Forum dwar il-Governanza ta' l-Internet bejn it-12 u l-15 ta' Novembru 2007,
 - wara li kkunsidra l-Artikolu 103(2) tar-Regoli ta' Proċedura tiegħu,
- A. billi l-għan tal-Fora dwar il-Governanza ta' l-Internet (IGF) hu li jesegwixxu l-mandat tas-Samit Dinji dwar is-Soċjetà ta' l-Infommazzjoni (WSIS) rigward it-tlaqqiġ ta' fora għal djalogu demokratiku u trasparenti li jhaddan politika li tinteressa lil bosta partijiet,
- B. billi l-irwol ewlieni u l-funzjoni ta' l-IGFs hu li jiddiskutu medda wiesgħa ta' kwistjonijiet marbuta mal-Governanza ta' l-Internet u, fejn ikun xieraq, li jagħmlu rakkomandazzjonijiet lill-komunità internazzjonali,
- C. billi fl-ewwel IGF li sar f'Ateni bejn it-30 ta' Ottubru u t-2 ta' Novembru 2006, kienu ġew identifikati xi kwistjonijiet u xi forom ta' dibattitu, bħall-koalizzjonijiet dinamici, li wara kienu analizzati aktar fil-fond f'Rio de Janeiro u se jkomplu jiġu diskussi fl-IGFs li jmiss,
- D. billi t-tieni IGF li sar f'Rio de Janeiro bejn it-12 u l-15 ta' Novembru 2007, ġibed aktar minn 2,000 partecipant,
- E. billi d-delegazzjonijiet ad hoc li baġhat il-Parlament kellhom sehem ewlieni fil-promozzjoni tal-valuri Ewropej u fl-interazzjoni ma' l-organizzazzjonijiet tas-soċjetà ċivili u r-rappreżentanti tal-parlamenti nazzjonali li attendew għal dawn l-avvenimenti,

b'koperazzjoni mal-Kummissjoni,

- F. billi t-Teknoloġiji ta' l-Infommazzjoni u tal-Komunikazzjoni (ICTs) għandhom sehem importanti biex jinkisbu l-Għanijiet ta' Żvilupp tal-Millennju,
- G. billi waħda mill-preokkupazzjonijiet ewlenin ta' l-Ewropa dwar l-ICTs hi li tnaqqas il-firda diġitali kemm fil-livell reġjonali kif ukoll f'dak globali,
- H. billi l-oġhla prijoritajiet ta' l-Unjoni Ewropea u tal-Kunsill ta' l-Ewropa waqt it-tieni IGF kienu l-protezzjoni tat-tfal li jużaw l-Internet, il-protezzjoni u l-promozzjoni tal-libertà ta' l-espressjoni, il-htieġa li jkunu garantiti l-użu bil-miftuħ u l-aċċessibilità biex ikun hemm diversità, l-indirizzi u n-numerazzjoni IP, u l-Internet ta' l-Affarijiet (*Internet of Things*) marbut mal-kwistjoni usa' ta' l-RFID,
- I. billi dawn il-kwistjonijiet se jergħu jġu trattati fl-IGF li jmiss, li se jiltaqa' f'Delhi bejn it-8 u l-11 ta' Diċembru 2008,
1. Jikkunsidra li, għalkemm l-IGF mhux se jadotta konkluzjonijiet formali, ir-responsabilità ta' l-Unjoni Ewropea hi li tagħti appoġġ lil dan il-proċess, billi dan jagħti kuntest pozittiv u konkret lill-iżvilupp ta' l-Internet fil-gejjieni fuq il-bażi ta' strategija li tinteressa lil bosta partijiet;
 2. Jenfasizza li diġà jistgħu jittieħdu tagħlimiet mill-iskambji produttivi li kien hemm fil-kuntest ta' l-IGFs s'issa, u li bdew jahdmu, l-aktar fl-aspetti regolatorji dwar il-komunikazzjoni elettronika u l-kwistjonijiet dwar is-sigurtà tad-dejta u l-privatezza; jishaq fuq il-htieġa li jiġi assigurat Internet miftuħ u indipendenti għall-gejjieni, ibbażat fuq l-inizjattivi u l-htigijiet tal-partijiet interessati, kif ukoll fuq il-libertà ta' l-espressjoni;
 3. Jistieden lill-istituzzjonijiet konċernati ta' l-UE biex iqisu l-aġenda ta' Tuneż fil-ħidma leġislattiva tagħhom, bħar-reviżjoni tal-qafas tat-telekomunikazzjoni elettronika, ir-reviżjoni ta' l-i2010 u kull proposta leġislattiva prospettiva dwar l-ICT; jenfasizza l-mezzi biex l-Internet isir aktar aċċessibbli għal aktar nies, p.e. il-kompetizzjoni bejn l-operaturi u l-fornituri tas-servizz, in-newtralità bejn it-teknoloġija u l-iżvilupp ta' l-ICT;
 4. Jenfasizza l-importanza li għandu joghla l-profil parlamentari dwar il-proċess ta' l-IGF u jfittex bil-herqa li jikkopera mal-Parlamenti tal-Brazil u ta' l-Indja u assemblej oħra interessati rigward l-IGF li jmiss f'Delhi;
 5. Jistieden lill-Kummissjoni u lill-Kunsill biex jagħtu prijorità lill-IGF fl-aġendi tagħhom;
 6. Jinnota l-offerta li saret mil-Litwanja biex torganizza l-IGF ta' l-2010;
 7. Jirrikonoxxi l-valur li jkompli bil-koperazzjoni tiegħu mal-Kummissjoni, p.e. b'laqgħat regolari wara dawk tal-gruppi ta' konsulenza ta' l-IGF;
 8. Jishaq fuq l-importanza li jidhlu l-interessi nazzjonali u reġjonali fil-proċess ta' l-IGF sabiex jinholqu IGFs lokali, kif diġà qiegħed jiġi propost li jsir fir-Renju Unit;
 9. Jinkoraġġixxi l-organizzazzjoni ta' "IGF Ewropea" qabel nofs l-2009 biex tissaħħaħ id-dimensjoni Ewropea tal-proċess shiħ bejn l-IGF u d-WSIS; jitlob lill-President tiegħu biex

joffri l-faċilitajiet għal avveniment ta' thejjiġa qabel l-IGF ta' Delhi li jkun jinvolti Membri Parlamentari ta' l-UE;

10. Jagħti iŋstruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill, lill-Istati Membri u lill-parlamenti nazzjonali.